

Ma'lashqu.

Ni'l 'la kalānt ge wil dī wels Shamgar
'lgō'lqu's Anath, 'le t'an yazi'l gault wil
hundred 'l Git-Philistia a'l ha-gia'lēim
mismūs: ni'l gi t' uk dī di-limautqu 'l
Git-Israel. Judges iii. 31.

SHAMGAR.

WILAL 'l gāgētqum ligi agō 'l shi-wilaiksum a'l Text t'kōna:—

I. 'La t' gani-wila gum-gwītqus Shimoigit Lakha ge dip nēdit t'an shimōm ama-giādi'l 'le ha'lalishdīt gan'l 'le lip shki'l dum weldīt a'l t'kanētqus sha. Lī-wels SHAMGAR-lak andōint, a t' gōz'l zēziksh gan'l mismūqut, 'le da t' kshi-giās JEHOVAH nēt ge a dum t' dilimautqu 'l Git-Israel. Ni'l wil 'l giat a ze da Christiant, tkal-āmit laut ā'l dum gia-ama ha'lalisht a'l 'le yait welt ge gaug' 'l dum shimōtqust. A'lwil t'kōna, a ze da ak dī yai shingit wel shimōt-qusim giat a'l ligi heathent ge, 'le t'an ak wa'l ām, wil ni-shilga weldīt lak anha-lalisht ge, nē'l dum yai za'l Am ā? Nigi am 'l dum gwik-wauwoğ' 'l Amāmit a ze ligi wil soldiers-dīt, gan ze ligl wil fisherman-dīt. Nigi dī wauwoğ's dip James gans John a'l zim māl ge 'le da hē'l Halimautqum laudīt, "Yokqu-shim nē," dīa. Yai nēt, diağ'lqus Shimoigit Lakha ge dum t' gani-wila tkal-wadi'l giat lak wil ha'lalisht ge.

II. Gağba kshi-gik-giā'l Lakha ge 'l alalishqum agō dum t'an zap'l 'le shi-gaudqut. Gum alishqum anhoiim wil-digitqu a'l hagia'lēim mismūs; gi gup wīdes 'l diağ'lqut wil hōksqu 'le gum-gwīdesqu 'l Lakha ge laut. Ni'l wilt ash nōn a ze da anauğesqum shi-wilaiksum a'l 'le shi-gaudqu 'l wī Nagwaud-um, gan ze dip ak gidal t' wila dik-dēantqum, dum dī hōksqu 'le gum-gwīdes-qut a'l t'kanētqu 'l dum hēum gan'l t'kanētqu 'l dum welum. 'La gani-wila tquō wan 'i git-wiltqu a'l dāium, wilt 'l anwens Shamgar,—hadağim gaumuğ-esqu, halaqusim gaud, hadağim shigaudqu &c.; ni'l ne'l Git-Philistia dip kōna ash nōm. Am'l dip dum yazdīt a'l 'le gawaiim dōzqu 'l Haiqu!

III. Wai, ām'l dip dum shi-wilaiksh 'l giel 'l agō a'l Git-Philistia gōn. Shil-daldīt Shamgar wait wil dok'l 600 ash nip nēdit. Zāuk 'l dakgiat 'l gagaud-dīt! dip hēda nōm. Yai nēt, gi gup za'ldīt. Ni'l wilt a'l Christian, ze ām'l dum dakgiat 'l gaudt, gi gup a-ze da ak hōgiukim gōsqut a'l gan-wilaigilst, gan'l hai-qum gan-wilkau'squ, dum diağ'lqut 'l dum iigit, hōgiuket 'l Git-Philistia. Gan ām'l dum amgau 'l Amāmit a'l kali Lishimis a'l 'la tkal-wik-weldīt a'l tkā-dakgiatqum JEHOVAH, ni'l gi shki'l dum ganiwila lip gwiksh shi-makmauk-kdīt a'l gashēukt ge a dum t' wadīt 'le gum-gwīdesqut.